

हिन्दी साप्ताहिक

MPHIN35502

# द साउन्ड ऑफ मालवा

Email - thesoundofmalawa@gmail.com

वर्ष : 1 अंक : 3

(प्रति गुरुवार को जारी)

ज्ञैन, दिनांक 27 फरवरी से 04 मार्च 2020

पृष्ठ 8 मूल्य : 1 रुपये

नाम .....
पता .....
<b>सम्पर्क करें</b>
द साउन्ड ऑफ मालवा में विज्ञापन एवं हेतु सम्पर्क करें। म.प्र. के सम्पूर्ण जिलों में व्यूरों नियुक्त करना है। मो - 9893994801

न्यूज़ ब्रीफ

दिल्ली : हिंसा में 32 मरे



नई दिल्ली। दिल्ली हिंसा में मृतकों की संख्या 32 पहुंच गई है। वहाँ 200 लोग घायल हुए हैं। इस बीच पीएम नरेंद्र मोदी ने हिंसाग्रस्त इलाकों के स्थिति की समीक्षा की है। प्रधानमंत्री नरेंद्र मोदी और केंद्रीय गृह मंत्री अमित शाह ने राष्ट्रीय सुरक्षा सलाहकार अजीत ढोभाल को उत्तर पूर्व दिल्ली की स्थिति पर नज़र रखने का दिया दिशा-निर्देश दिया है।

**सऊदी अरब में हो रही है सबसे ज्यादा पैसों वाली हॉस्पिटल**



रियाद। सऊदी अरब में इस सप्ताह दुनिया की सबसे अमीर घुड़दौड़ प्रतियोगिता होने जा रही है। इसमें विजेता को दो करोड़ डॉलर (एक अरब 43 करोड़ 48 लाख रुपए) का नकद पुरस्कार दिया जाएगा। बताते चलें कि अति-रुद्धिमयी इस देश ने हाल के वर्षों में खेल प्रतियोगिताओं के लिए भारी निवेश किया है। इसके जरिये देश अपनी नरम सत्ता और अधिक उदारवादी छवि बनाने की कोशिश कर रही है, जिसके ऊपर अक्सर मानवाधिकारों के हनन और कट्टरपंथी विचारधारा को बढ़ाने का आरोप लगता रहा है।

**24 कैरेट सोना 43700 के पार, बाजार में सन्नाता**



बिलासपुर। न्यायधारी में 24 कैरेट सोने का भाव 43 हजार 700 रुपए के रिकार्ड स्तर पर पहुंच गया है। सराफा बाजार में सन्नाता पसरा हुआ है। भाव बढ़ने के कारण महिलाओं का रुझान अब आर्टिफिशियल ज्वेलरी की ओर बढ़ने लगा है। एक किलो चांदी का रेट भी 49 हजार 500 रुपये पहुंच चुका है। सोने-चांदी के कीमतों में लगातार पांच दिन से बढ़त जारी है।

**इमरान-भारतीय मुस्लिमों को बनाया जा रहा है निशाना, दुनिया करे दृष्टक्षेप**

इस्लामाबाद। नॉर्थ ईस्ट दिल्ली में बुधवार को हिंसा के लगातार चौथे दिन जारी रहने के बाद पाकिस्तान के पीएम इमरान खान ने जहर उगला है। उहोंने कहा कि भारतीय मुस्लिमों को निशाना बनाया जा रहा है। इमरान ने कहा कि उहोंने पहले जो भवित्ववाणी की थी, वह अब सही साबित हो रही है।



## मंत्री और कलेक्टर चौक पड़े...

# क्यों नहीं हुई गुरुनानक अस्पताल पर कार्रवाई?



तीन महीने में साठें पांच सौ से अधिक महिलाओं की बच्चोदानी निकाले जाने की घटना पूरे देश को चौंका गई। लेकिन जांच के बाद भी आयुष्मान योजना का दुर्लप्योग करने वाले न तो अस्पताल और ना ही संबंधित चिकित्सकों पर अब तक कोई कार्रवाई हुई। आदेश के बाद भी कार्रवाई न होना यह जाहिर कर रहा है कि पूरे कुएं में भांग मिली है। क्योंकि अब तक लगभग 40 लाख रुपये से अधिक की रिश्तत संबंधित अस्पताल का डाक्टर उपर से नीचे तक दे चुका है। यहीं कारण है कार्रवाई करने वाले चुप हो गए हैं। इस मामले जब मंत्री से लेकर कलेक्टर तक द साउन्ड ऑफ मालवा ने बात की तो वे अनजान बन गए और कहा कि मैं दिखवाता हूं। अब देखना यह है कि दिखवाने वाले मंत्री और अफसर वास्तव में कुछ कर पाते हैं या फिर चुप हो जाते हैं। क्योंकि चुप्पी के पीछे का रहस्य सभी जानते हैं।



धर्मेन्द्र सिरोलिया

उज्जैन। मोदी सरकार द्वारा आयुष्मान भारत योजना देश के गरीब लोगों के लिए चालू की गई है इस योजना के माध्यम से गरीब उपेक्षित परिवारों को स्वास्थ्य बीमा मिल सके।

लेकिन उज्जैन के गुरुनानक अस्पताल मालिक जेठवानी ने इसे पैसा कमाने का जरिया बनाकर सरकार और गरीबों को चुना लगाने का काम किया है, जौ लगातार जारी है? मगर जिमेदार क्यों मौन है यह कोई नहीं जानता।

अभी कुछ दिन पूर्व ही गुरुनानक अस्पताल ने ज्यादा रोशि कमाने के उद्देश्य से 99 दिनों में 539 महिलाओं के यूट्स (बच्चादानी) निकाल देन का वर्ल्ड रिकॉर्ड बनाया था। जबकि पूरे प्रदेश में एक साल में ऐसे 2200 ऑपरेशन ही हुए हैं यानी इन 2200 ऑपरेशन के करीब 25 ल तीन महीने में एक ही अस्पताल ने कर दिए। जिसकी जानकारी आयुष्मान भारत योजना को लगातार तो उन्होंने आयुष्मान मॉनिटरिंग करने वाली नेशनल हेल्थ एजेंसी द्वारा जाच करवाई जिसमें चौकाने वाला मामला सामने आया था। एजेंसी ने जांच में पाया कि गरीब महिलाओं पर दबाव बनाकर यूट्स निकालने का अस्पताल माफिया द्वारा काम किया गया है।

मेरा कोई कुछ नहीं बिगाड़ सकता

सूत्रों से मिली जानकारी के अनुसार गुरुनानक अस्पताल के एमडी जेठवानी का ऐसा कहना है कि उनका कोई कुछ नहीं बिगाड़ सकता पैसे के दम और ऊंचे रुटबो से पहचान के कई फायदे होते हैं। इससे पूर्व भी कई मामले गुरुनानक अस्पताल ने निपटा यह भी निपटा देंगे।

**आयुष्मान योजना अभी भी क्यों इसी अस्पताल से**

गरीब महिलाओं की यूट्स (बच्चादानी) निकालने जैसे गंभीर मामलों में दोषी पाए जाने के बाद भी आखिर क्यों आयुष्मान भारत योजना का संचालन गुरु नानक अस्पताल ही कर रहा है शहर भर में अन्य भी प्राइवेट अस्पताल हैं जिनके माध्यम से



**आरोपी डॉ. बनश्याम जेठवानी**

इस योजना को सुचारू रूप से चलाया जा सकता है। मगर फिर भी शासन-प्रशासन वह राजनीति दायरे इतने सीमित हो गए हैं कि सही निर्णय लेकर गरीबों को उचित सहायता मुहैया करा सके और इन अस्पतालों पर कार्रवाई कर पाए।

**शेष पेज नं. 8 पर ...**













# मल्खंब की राष्ट्रीय चैंपियनशिप उज्जैन में हो प्रयास करेंगे

## केंद्रीय मंत्री थावरचंद गेहलोत के आतिथ्य में हुआ मल्खंब का समापन



उज्जैन। नगर पालिक निगम उज्जैन द्वारा प्रयासरत रहे हैं। हमारा प्रयास होगा कि अटल खेल मेले के अन्तर्गत आयोजित राज्य स्तरीय मल्खंब प्रतियोगिता का समापन रवार को केंद्रीय मंत्री थावरचंद गेहलोत के मुख्य आतिथ्य में हुआ। अपने उद्घोषण में श्री गेहलोत ने कहा कि खेलों के विकास के लिए हम सदैव



नगर निगम की प्रशंसना करते हुए सम्मिलित होने वाले सभी बच्चों को शुभ कामनाएं दीं और विजेताओं को सम्मानित किया। समारोह की अध्यक्षता करते हुए महापौर जोनवाल, अतिथि विधायक डॉ. मोहन यादव, निगम अध्यक्ष सौनू गेहलोत,

अयुक्त ऋषि गर्ग, बहादुर सिंह बोर्मूडला, विवेक जोशी, जगदीश अग्रवाल, संयोजक आरती तिवारी ने नगर निगम द्वारा आयोजित अटल खेल मेले और मल्खंब प्रतियोगिता पर प्रकाश डाला। इस अवसर पर मल्खंब एसोसिएशन के पदाधिकारियों सहित खेल प्रेमी बड़े संचया में सम्मिलित रहे।

## भगवान महाकाल ने पंच मुखारबिंद में दिये दर्शन

उज्जैन। शिव नवरात्रि में महाकालेश्वर मन्दिर में विराजमान भगवान महाकाल ने नौ दिन तक अलग-अलग रूपों में श्रद्धालुओं को दर्शन दिये। भगवान महाकाल फलान शुक्ल द्वितीया मंगलवार को पंच मुखारबिंद में दर्शन दिये। भगवान महाकाल पंच मुखारबिंद में एकसाथ मनमहेश, शिवतांडव, होल्कर, छविना एवं उमामहेश मुख्यौटे के रूप में अपने भक्तों को दर्शन दिये। पंच मुखारबिंद दर्शन के पूर्व भगवान महाकाल की शाम 5 बजे का पूजन अपराह्न 3 बजे हुआ। तत्पश्चात भगवान महाकाल ने भक्तों को पांच स्वरूपों में शृंगारित होकर दर्शन दिये। उल्लेखनीय है कि महाशिवरात्रि के पश्चात वर्ष में एक बार ही ऐसा अवसर आता है, जब एक साथ भगवान महाकाल पांच मुख्यौटों में दर्शन देते हैं।



## सांची में अंतर्राष्ट्रीय बौद्ध संग्रहालय बनेगा

उज्जैन। जनसम्पर्क मंत्री पी.सी. शर्मा ने द बुद्धिस्ट सोसायटी ऑफ इंडिया के बुद्ध स्टैच्यू डोनेशन कार्यक्रम में गत दिवस भोपाल में कहा कि राज्य सरकार महाबोधि सोसायटी के साथ सांची में बौद्ध संग्रहालय तथा अध्ययन एवं प्रशिक्षण केन्द्र बनाएंगे। उन्होंने बताया कि पिछले माह श्रीलंका यात्रा के दौरान महाबोधि सोसायटी के अध्यक्ष और श्रीलंका सरकार से उन्होंने इस संबंध में विस्तृत चर्चा की है। मंत्री श्री शर्मा ने बताया कि श्रीलंका, जापान, थाइलैंड आदि देशों से भगवान बुद्ध की शिक्षा और संदेश अद्वितीय संबंध में जानकारी प्राप्त की जा रही है।

## स्कूली वाहनों के फिटनेस की जांच की जाये - संभागायुक्त आनन्द कुमार शर्मा

उज्जैन। जिले में संचालित समस्त स्कूली बसों एवं स्कूली बच्चों को लाने ले जाने वाले वाहनों के फिटनेस की जांच की जाये। बैठक में कलेक्टर डॉ. कान्त पाठेय, मुख्य कार्यपालन अधिकारी जिला पंचायत शीतला पटले, अपर कलेक्टर नरेन्द्र कुमार सूर्यवंशी, आयुक्त नगर निगम संज्ञा जैन, सहित जिले के एसडीएम, तहसीलदार तथा विभिन्न विभागों के जिला स्तरीय अधिकारी उपस्थित थे। संभागायुक्त शर्मा ने निर्देश दिये कि स्कूलों के शौचालय साफ, स्वच्छ एवं उपयोग करने लायक होना चाहिए। खासतौर पर बालिका स्कूलों के शौचालयों की नियमित रूप से साफ सफाई हो। साफ

सफाई के अभाव में बालिकाएं शौचालयों का उपयोग करने में संकोच करती हैं तथा उन्हें कई समस्याओं का सामना करना पड़ता है। संभागायुक्त ने निर्देश दिये कि विभिन्न स्वरोजगार योजनाओं में निश्चक हितग्राहियों को लाभान्वित किया जाये। निःशक्तजनों को रोजगार उपलब्ध करवाकर उन्हें आर्थिक रूप से सक्षम बनाया जाये ताकि वे आत्मनिर्भर हो सकें। उन्होंने स्वास्थ्य विभाग को निर्देश दिये कि आपकी सरकार आपके द्वारा अभियान के तहत आयोजित शिविरों में निश्चक्षजनों के विकलांग प्रमाण पत्र बनाने की व्यवस्था की जाये। संभागायुक्त ने मछली पालन विभाग को निर्देश दिये कि जिले के मछुआरों को क्रेडिट कार्ड जारी किये जायें। संभागायुक्त ने खाद्य विभाग को निर्देश दिये कि गेहूं उत्पादन केन्द्रों पर किसानों के लिए सभी आवश्यक व्यवस्थाएं सुनिश्चित की जायें।

## महापौर ने ली जम्परोप प्रतियोगिता आयोजन हेतु बैठक

उज्जैन। महापौर मीना जोनवाल द्वारा अटल खेल मेला अन्तर्गत आयोजित होने वाली जम्परोप प्रतियोगिता आयोजन हेतु प्रतियोगिता संरक्षक विकास मालवीय, संयोजक अनिता राठोर एवं सचिव नरेश जैन के साथ आयोजित बैठक में विचार विमर्श किया। बैठक में खेल संगठन के पदाधिकारियों भी मौजूद रहे। महापौर ने कहा कि खेल संगठन से जल्द ही प्रतियोगिता की तारीख एवं स्थान निश्चित कर बताए ताकि आयोजन को अन्तिम रूप दिया जा सके।

## शिव नवरात्रि में 36 लाख रुपये दानपेटियों से प्राप्त

उज्जैन। महाकालेश्वर मन्दिर में शिव नवरात्रि के दौरान बड़ी संख्या में दूर-दराज से श्रद्धालुओं ने महाकाल में आकर दर्शन लाभ लिया। इस दौरान श्रद्धालुओं के द्वारा दान पेटियों में स्वेच्छा से दान भी किया। शिव नवरात्रि के दौरान 13 फरवरी से 23 फरवरी तक गर्भगृह, नदी हाल से रैम्प तक रखी दानपेटियों में श्रद्धालुओं ने दान किया। गुरुवार 13 से 23 फरवरी तक 36 लाख एक हजार 552 रुपये दानपेटियों से मन्दिर प्रबंध समिति को प्राप्त हुए।

**Deepak Bhilya**

**Mob.: - 8269431431  
9074310007**

# New Ujjain Tyres

All New & Old Tyres Tube

Tubeless Patcher Repairing

Add.: - Dalmeel Choraha Ager Road , Ujjain (M.P)